
Shri Mahashasta Ashtakam

श्रीमहाशास्ताष्टकम्

Document Information

Text title : Mahashasta Ashtakam

File name : mahAshAstAShTakam.itx

Category : deities_misc, ayyappa, aShTaka

Location : doc_deities_misc

Proofread by : Mohan Chettoor

Latest update : October 11, 2022

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org

श्रीमहाशास्ताष्टकम्



गजेन्द्रशार्दूल मृगेन्द्रवाहनं
मुनीन्द्रसंसेवित पादपङ्कजम् ।
देवीद्वयेनावृत पार्श्वयुग्मं
शास्तारमाद्यं सततं नमामि ॥ १ ॥

हरिहरभवमेकं सच्चिदानन्दरूपं
भवभयहरपादं भावनागम्यमूर्तिम् ।
सकलभुवनहेतुं सत्यधर्मानुकूलं
श्रितजनकुलपालं धर्मशास्तारमीडे ॥ २ ॥

हरिहरसुतमीशं वीरवर्यं सुरेशं
कलियुगभवभीतिध्वंसलीलावतारम् ।
जयविजयलक्ष्मी सुसंसृताजानुबाहुं
मलयगिरिनिवासं धर्मशास्तारमीडे ॥ ३ ॥

परशिवमयमीड्यं भूतनाथं मुनीन्द्रं
करधृतविकचाब्जं ब्रह्मपञ्चस्वरूपम् ।
मणिमयसुकिरीटं मल्लिकापुष्पहारं
वरवितरणशीलं धर्मशास्तारमीडे ॥ ४ ॥

हरिहरमयमाय बिम्बमादित्यकोटि
त्विषममलमुखेन्दुं सत्यसन्धं वरेण्यम् ।
उपनिषदविभाव्यं औडैतिध्यानगम्यं
मुनिजनहृदि चिन्त्यं धर्मशास्तारमीडे ॥ ५ ॥

कनकमय दुकूलं चन्दनार्द्रावसिक्तं
सरसमृदुलहासं ब्राह्मणानन्दकारम् ।
मधुरसमयपाणिं मारजीवातुलीलं
सकलदुरितनाशं धर्मशास्तारमीडे ॥ ६ ॥

मुनिजनगणसेव्यं मुक्तिसाम्राज्यमूलं
विदितसकलतत्त्वज्ञानमन्त्रोपदेशम् ।
इहपरफलहेतुं तारकं ब्रह्मसंज्ञं
षडरिमलविनाशं धर्मशास्तरमीडे ॥ ७ ॥

मधुरसफलमुख्यैः पायसैर्भक्ष्यजालैः
दधिघृत परिपूर्णैर्नदानैस्सन्तुष्टम् ।
निजपदनमितानां नित्यवात्सल्यभावं
हृदयकमलमध्ये धर्मशास्तरमीडे ॥ ८ ॥

भवगुणजनितानां भोगमोक्षाय नित्यं
हरिहरभवदेवस्याष्टकं सन्निधौ यः ।
पठति सकलभोगान् मुक्तिसाम्राज्यभाग्ये
भुविदिवि? च तस्मै नित्यतुष्टो ददाति ॥ ९ ॥

इति श्रीमहाशास्ताष्टकं सम्पूर्णम् ।

Proofread by Mohan Chettoor

—
Shri Mahashasta Ashtakam

pdf was typeset on September 16, 2023

—

Please send corrections to sanskrit@cheerful.com

